

Alətə çevrilmiş Minsk qrupu tarixin arxivindədir

Otuz ilə yaxın müddətdə Azərbaycan münaqişəsinin sülh yolu ilə həllinə çalışsa da, mümkün olmadı. Çünki nə Ermənistan, nə də ATƏT-in Minsk qrupunun həmsədrləri bunda maraqlı deyildilər. Əksinə, bu təsisat torpaqlarımızın işğal altında qalması üçün Ermənistanı həvəsləndirərək daim təxribata əl atmasına imkan yaratdı. Elə həmsədrlər arasında bitərəf, ermənipərəst Fransanın yer alması, əslində, hər şeyi aydınlığı ilə ortaya qoyurdu.

Nəhayət, Ali Baş Komandan İlham Əliyevin iradəsi, qətiyyəti sayəsində torpaqlarımız siyasi və hərbi yolla işğaldan azad olundu. Bundan sonra Azərbaycan və Ermənistan arasındakı Qarabağ münaqişəsinin həlli üçün yaradılan Minsk qrupuna ehtiyac qalmadı.

Alətə çevrilmiş Minsk qrupu tarixin arxivindədir

Azərbaycan 28 il fəaliyyətsiz qalan təsisatın bərpasına imkan verməyəcək

ATƏT-in keçmiş Minsk qrupu Azərbaycan-Ermənistan münaqişəsinin sülh yolu həll edilməsi məqsədilə yaradılsa da, uzun illər ərzində turist səfərlərindən başqa istiqamət üzrə heç bir iş görmədi.

Otuz ilə yaxın müddətdə Azərbaycan münaqişəsinin sülh yolu ilə həllinə çalışsa da, mümkün olmadı. Çünki nə Ermənistan, nə də ATƏT-in Minsk qrupunun həmsədrləri bunda maraqlı deyildilər. Əksinə, bu təsisat torpaqlarımızın işğal altında qalması üçün Ermənistanı həvəsləndirərək daim tərribata əl atmasına imkan yaratdı. Elə həmsədrlər arasında bitərəf, ermənipərəst Fransanın yer alması, əslində, hər şeyi aydınlığı ilə ortaya qoyurdu.

Nəhayət, Ali Baş Komandan İlham Əliyevin iradəsi, qətiyyəti sayəsində torpaqlarımız siyasi və hərbi yolla işğaldan azad olundu. Bundan sonra Azərbaycan və Ermənistan arasındakı Qarabağ münaqişəsinin həlli üçün yaradılan Minsk qrupuna ehtiyac qalmadı.

Prezident İlham Əliyev Minsk qrupunun artıq keçmişdə qaldığını çıxışlarında dəfələrlə bəyan edib.

Prezident Azərbaycanın işğala son qoyduğunu və ərazi bütövlüyünü hərbi və siyasi yolla təmin etdiyini vurğulayaraq demişdi: "Artıq Minsk qrupuna ehtiyac yoxdur, biz Minsk qrupu ilə vidalaşmışıq, onlarla sağollaşmışıq".

Beləliklə, münaqişənin həllində heç bir rol oynamayan Minsk qrupunu zaman özü tarixdən sildi. Amma 44 günlük Vətən müharibəsindən sonra Ermənistanın da söyləri ilə

Minsk qrupunun yenidən dirçəldilməsinə cəhdlər müşahidə edilir. Bununla belə artıq həmsədrlər də anlayır ki, bu qrupu canlandırmaq mümkün deyil, münaqişə keçmişdə qalıb.

Azərbaycan daxili işlərini özü həll edir

Ayrı-ayrı vaxtlarda həm Rusiya, həm ABŞ ATƏT-in Minsk qrupunun artıq mövcud olmadığını, tarixə köçdüyünü qeyd ediblər. Rusiyanın Xarici İşlər Nazirliyinin sözcüsü Mariya Zaxarova Ermənistan-Azərbaycan münaqişəsinin nizamlanması söylərinə zərbə vurmaqda ABŞ başda olmaqla, Qərb dövlətlərini günahlandıraraq qeyd edib ki, ATƏT-in Minsk qrupu formatı amerikalı və fransalı həmsədrlərin 2022-ci ilin fevralında uydurma bəhanə ilə rusiyalı həmkarı ilə əlaqəni dayandırmasından sonra tarixin yaddaşına köçüb.

Ondan daha öncə Rusiya XİN rəhbəri Sergey Lavrov da oxşar fikirlərlə çıxış edərək bildirmişdi ki, ABŞ və Fransa bu format çərçivəsində Rusiya ilə əlaqə saxlamaqdan imtina edərək ATƏT-in Minsk qrupunu ləğv ediblər.

Minsk qrupunun tarixin arxivinə gömrüldüyünü həm Qərb, həm də Rusiya anlasa da, yenə də bu qrupun fəaliyyətinin bərpası üçün cəhdlər edilir. Digər maraqlarda Rusiya və Qərb dövlətlərinin fikirləri üst-üstə düşməsə də, məsələ Cə-

nubi Qafqaz, xüsusən Qarabağ mövzusu olduqda maraqlar yenidən toqquşur. Hər iki tərəf işğaldan azad olunmuş ərazilərdə separatizmin mövcudluğuna səy göstərir. Bunu adı və məramı fərqli olan Rusiya sülhməramlılarının fəaliyyətindən, daha doğrusu, fəaliyyətsizliyindən, həmçinin Qərbin Ermənistanı silahlandırmasından, onları tərribata təhrik edən, dəstəkləyən mövqe sərgiləməsindən görmək mümkündür.

Amma onlar unutmamalıdır ki, Azərbaycan 30 illik işğala öz hərbi gücü ilə son qoyub. Beynəlxalq ədaləti özü bərpa edib. BMT Təhlükəsizlik Şurasının uzun illər ərzində kağız parçası kimi yanaşdığı dörd qətnaməni Azərbaycan özü yerinə yetirib.

Yəni keçmiş münaqişənin həlli istiqamətində heç bir səy göstərməyən, əksinə, 44 günlük Vətən müharibəsindəki qələbəmizdən sonra da məğlub Ermənistanı həvəsləndirərək tərribatlara sövq edən, erməniləri öz məqsədləri üçün alətə çevirən, iki ölkə arasında münasibətlərin normallaşdırılması və sülh sazişinin imzalanmasının təxirə salınması üçün cəhdlər göstərən adından asılı olmayaraq hər hansı qurumun və ya qrupun bərpası qəbul edilməz və mümkünsüzdür. Azərbaycan onları tarixin dərinliklərində basdırıb. Bundan sonrakı mərhələdə də öz gücü, iradəsi, qətiyyəti sayəsində daxili işlərini özü həll edəcək.

Əsmər QARDAŞXANOVA,
"Azərbaycan"